

تعارف و تبصرہ کتب

کتاب	:	شرح دیباچہ مثنوی مولانا روم
مصنف	:	مولانا یعقوب چرخی
مترجم	:	محمد نذیر راجحہ
ناشر	:	جمعیت پبلی کیشنر، متصل مسجد پائلٹ ہائی سکول، وحدت روڈ - لاہور
سالِ اشاعت	:	۲۰۰۳ء
صفحات	:	۱۷۶
قیمت	:	۱۱۰ روپے
تصیرہ نگار	:	سفیر اختر *

مولانا جلال الدین روی (۱۴۰۷ء - ۱۴۲۳ء) کی "مثنوی معنوی" کو جو عالمگیر مقبولیت حاصل ہے، فارسی زبان و ادب کی، شاید ہی کوئی دوسری کتاب اس میدان میں اس کی سہیم ہو۔ جہاں تک عالمِ اسلام کا تعلق ہے، مولانا روی کے میں حیات "مثنوی" کی شہرت ایشیا کو چک سے نکل کر ماوراء انہر تک پھیل گئی تھی^(۱)، اور برصغیر کے فارسی دان حلقوں میں اس کا چرچا تھا^(۲)۔ اہل علم و دانش اور عامتہ الناس بھی اپنے زاویہ نظر سے اس کا مطالعہ کرتے تھے۔ شاعروں نے اس کے تینقیز میں نظمیں لکھیں، نثر نگاروں نے اس کی حکایات کو اپنے لیے معیار و نمونہ بنایا۔ معلمون اور واعظوں نے اس کی سبق آموز حکایات سے فرد اور معاشرے کی اصلاح کا کام لیا، اور صوفیوں نے اس کے متصوفانہ پیغام کو غور فکر کا موضوع بنایا۔ اس امر کا تعین بہت مشکل ہے کہ "مثنوی معنوی" کو کس طبقے میں کب زیادہ اہمیت حاصل رہی؟ تاہم فارسی دان معاشرے کے شاعروں، معلمون، صوفیوں اور عامتہ الناس کی سوچ پر اس کے اثرات صدیوں سے مردم چلے آ رہے ہیں۔ ماوراء انہر کے نقشبندی صوفیہ نے بھی "مثنوی معنوی" کو اپنے مطالعے کا موضوع بنایا تھا۔ سالار سلسلہ خواجہ بہاء الدین نقشبند (م ۱۳۸۹ء) سے تو کوئی تصنیف یادگار نہیں، لیکن ان کے ملفوظات نگاروں نے "مثنوی

”رسالہ قدسیہ“ ان کے اپنے الفاظ میں ”شہد ایست از لطائفِ معارف کہ در خلالِ اقوال در مجلسِ صحبت علی الدوام فی اللیالی والا یام بربان مبارک ایشان [خواجہ نقشبند] می گزرانیدند“^(۳)۔ خواجہ محمد پارسا نے رسالے میں اپنے شیخ کے انہی ”لطائفِ معارف“ اور ”کلماتِ قدسیہ“ کی شرح لکھی ہے، اور اس شرح میں ”مشنوی معنوی“ کے اشعار سے استشهاد کیا ہے۔ آغازِ رسالہ میں واضح کیا ہے کہ خواجہ نقشبند کے اقوال کی تشریح ”کلماتِ مشائخ و انفاسِ نفیسۃ اہل اللہ“ سے کی جائے گی، کیوں کہ مشائخ کا کلام ایک دوسرے کی شرح کرتا ہے اور متن کو خط کشیدہ کر دیا گیا ہے تاکہ متن و شرح کے درمیان صل کے ساتھ ”فضل“ پیدا ہو جائے۔ اس کے بعد ”مشنوی معنوی“ کا یہ شعر نقل کیا ہے^(۴)۔

جلہ معشوقت و عاشق پردا
زندہ معشوقت و عاشق مردہ

خواجہ محمد پارسا کی طرح مولانا یعقوب چرخی (۱۳۶۱-۱۳۲۷ء) نے بھی خواجہ نقشبند سے استفادہ کیا تھا، مگر مولانا چرخی کی تعلیم و تربیت کی تکمیل خواجہ علاء الدین عطار کی مجلس میں ہوئی تھی۔ خواجہ علاء الدین عطار، خواجہ نقشبند کے داماد تھے اور خلیفہ ارشد بھی۔ فخر الدین علی بن حسین واعظ کاشفی کے بقول ”بعد از وفات حضرت خواجہ بہاء الدین قدس اللہ تعالیٰ سرہ ہمہ اصحاب حضرت خواجہ بہ حضرت خواجہ علاء الدین بیعت کردہ اند بجهت علویشان ایشان حتیٰ خواجہ محمد پارسا“^(۵)۔ مولانا یعقوب چرخی کو بھی ”مشنوی معنوی“ سے مناسب تھی۔ انہوں نے اپنے رسائل — ”ابدالیہ“، ”انسیہ“، ”شرح اسماء الحسنی“ اور ”حورائیہ“ — میں مولانا رومی کی مشنوی اور غزلیات سے ایات نقل کیے ہیں^(۶)۔ ”مشنوی معنوی“ سے رسائل میں استشهاد واستفادہ کے ساتھ مولانا یعقوب چرخی نے اس کے دیباچے کی شرح لکھی، اور حکایاتِ مشنوی کی روشنی میں چند مضامین طریقت پر گفتگو کی ہے۔ (اسی ”شرح دیباچہ مشنوی“ کا ترجمہ پیش نظر ہے)۔

مولانا یعقوب چرخی کے مسٹر شدین میں خواجہ عبداللہ احرار (م ۱۳۹۰ء) کا نام بہت بلند ہے۔ انہوں نے اپنے شیخ کی طرح اپنی تحریر میں اشعارِ مشنوی نقل کیے ہیں^(۷)۔ مشنوی شناسی کی روایت کو خواجہ احرار کے ارادت مندوں نے بالخصوص آگے بڑھایا۔ ان کے ایک عقیدت مند، بلکہ سرِ حلقة عقیدت منداں مولانا نور الدین عبدالرحمن جاہی (م ۱۳۹۲ء) نے ”مشنوی معنوی“ کا فکری اثر قبول کرنے کے انتسابات میں کامیابی کی۔^(۸)

نقشبندی سلسلے کے ابتدائی تذکروں میں مولانا جامی کا ”نفحات الانس من حضرات القدس“ اور فخر الدین علی بن حسین واعظ کاشفی کا ”رشحات عین الحیات“ بالخصوص اہم ہیں (۱۰)۔ دونوں تذکروں میں نقشبندی بزرگوں کے نقل شدہ مفہومات میں ”مشنوی معنوی“ کے اشعار مذکور ہیں، اور کہیں کہیں تو مولانا روی کے نام کی تصریح کے ساتھ ان کے ابیات لکھے گئے ہیں۔ بعد کے نقشبندی بزرگوں کے ہاں بھی مشنوی سے اعتناء کی یہ روایت قائم رہی، مگر فی الوقت تفصیل میں جائے بغیر ہم مولانا یعقوب چرخی کی ”شرح دیباچہ مشنوی“ تک گفتگو محدود رکھتے ہیں۔

”مشنوی معنوی“ کی ایک ایک حکایت، اور بعض اوقات ایک ایک شعر اپنے اندر جہان معانی رکھتا ہے، تاہم مشنوی شناسوں کی رائے ہے کہ مولانا روم نے اپنی مشنوی کا مقصد دیباچے میں بیان کر دیا ہے، اور اس مقصد کا لب لیاب دیباچے کے پہلے دو شعروں میں ہے۔ غالباً اسی تصور کے تحت ماضی قریب کے معروف افغانی عالم اور شاعر استاذ خلیل اللہ خلیلی (م ۱۹۸۷ء) نے ”مشنوی معنوی“ کے دیباچے سے متعلق مولانا یعقوب چرخی اور مولانا جامی کی کاوشوں کو تصحیح و تقدیم اور تعلیقات کے ساتھ مرتب کیا (۱۱)۔ نقشبندی صوفیہ کی ”مشنوی شناسی“ سے قطع نظر ”مشنوی معنوی“ کے دیباچے کی اہمیت کے تحت اس سے رغبت و اعتناء کا سلسلہ قائم رہا ہے۔ عہد حاضر کے ایرانی عالم آقای حسین کاظم زادہ ایران شہر کی کاؤش ”تفیر معنوی بر دیباچہ مشنوی“ (۱۲) کو اسی سلسلے میں شمار کیا جا سکتا ہے۔

مولانا یعقوب چرخی کی رائے میں مولانا روی نے ”مشنوی معنوی“ کے دیباچے میں ”تصوف اور اس کے مقصود اصلی، یعنی محبوب حقیقی کی جدائی کے بعد اس کی طلب وصول کو بانسری کے قصہ میں--- بیان کیا ہے،“ (۱۳)۔ ”مشنوی معنوی“ کی ایک متداول اشاعت (۱۴) میں دیباچے کے ۵۰ شعر ہیں، مگر مولانا یعقوب چرخی نے ۳۷ اشعار کو تصریح کے لیے پسند کیا ہے۔

”دیباچہ“ کی شرح کے بعد مولانا چرخی نے مشنوی کی دو مختلف حکایات کے دو شعر اس مضمون کے نقل کیے ہیں کہ خاصاً حق کے ذریعے مثکلیں ”بے قیل و قال“ حل ہو جاتی ہیں، اور اس دعوے کے لئے میں بات لکھا رہا ہوں۔ کہ خارجہ میں الہ سنتہ ام مختنا کر، ”مالا، مالا، مالا،“ تاہم، تعالیٰ کر

ہاں تین روزہ قیام کے بعد مغزلہ رویت باری تعالیٰ کے معرف ہو گئے (مسئلہ "رویت باری تعالیٰ" کا ذکر مولانا یعقوب چنی نے بسکرار کیا ہے، اس سے معلوم ہوتا ہے کہ پندرہویں صدی میں یہ مسئلہ وسطی ایشیا کے علمی حقوق میں زیر بحث تھا، اور مولانا یعقوب چنی دنیوی زندگی میں رویت باری تعالیٰ کے قائلین میں سے تھے) ^(۱۵)

کامل مرشد و پیشوائی کی اہمیت واضح کرنے کے لیے مولانا چرخی نے مشنوی کی پہلی حکایت ”قصہ پادشاہ و کنیزک“ کا مختصر سا خلاصہ پیش کیا ہے کہ مرید صادق کو مرشد و پیشوائے سلسلے میں پوری طرح مختار رہنا چاہیے اور ”اے ہمیشہ اللہ تعالیٰ کے سچے دوستوں کا طالب بنتا چاہیے تاکہ وہ مقصد اور مقصد و تک رسائی پاسکے۔“ اللہ کے سچے دوستوں کی نسبت سے مولانا چرخی نے ”مشنوی معنوی“ کے ”دفتر سوم“ اور ”دفتر پنجم“ سے بالترتیب شیخ دوقی اور شیخ محمد سرزی کی حکایات بیان کی ہیں اور واضح کیا ہے کہ اولیاء اللہ تسلیم و رضا پر عمل کرتے ہیں، اور اس کے نتیجے میں ان سے کرامات کا ظہور ہوتا ہے۔ ان کے نزدیک اولیاء اللہ دو طرح کے ہوتے ہیں: ”عزالتی“ اور ”عشرتی“۔ ”عزالتی“ بادشاہ کے ندیموں اور حاضرپاش درباریوں کی طرح ہوتے ہیں جو بادشاہ کی خدمت میں مصروف رہتے ہیں، اور ”عشرتی“ بادشاہ کے وزیریوں کی مانند ہوتے ہیں جو امورِ مملکت چلانے میں مصروف رہتے ہیں۔ عشرتی ایک لحاظ سے عزلتیوں سے افضل ہیں (۱۶)۔ ”مشنوی“ ہی کی ایک دوسری حکایت سے یہ امر نمایاں کیا گیا ہے کہ ”اللہ تعالیٰ کے ایسے بندوں [یعنی عزلتیوں] کو حقارت کی نگاہ سے نہ دیکھا جائے جو ظاہری طور پر دنیادار معلوم ہوتے ہیں، لیکن ان کا باطن فنا فی اللہ ہونے کی وجہ سے منور ہوتا ہے“ (۱۷)۔

اویاء اللہ کی صفات کے بارے میں کہا گیا ہے کہ محبوب ولی، اللہ تعالیٰ کی صفات کا مظہر بن جاتا ہے^(۱۸)، اور اس کی طلب و دعا اللہ تعالیٰ ردنیں کرتا۔

چوں چنیں خواہی خدا خواہد چنیں
کان اللہ بودہ در ما مصی
(تجسیا چاہتا ہے، خدا ویسا چاہتا ہے، اللہ پر ہمیزگاروں کی تمنا پوری کرتا ہے۔ تو پہلے
کان لله بنا، یہاں تک کان الله بدل آیا)

اویای راهست قدرت از اله تبر جته باز آرندش ز راه
کانه ملکه ملکه

مگر اس عنایتِ خداوندی کے باوجود اولیاء اللہ اپنے آپ کو خالق کے بندے ہی تصور کرتے ہیں۔

مولانا یعقوب چرخی نے زیرِ تبصرہ تالیف میں نظر بظاہر چند متفرق اور بے ترتیب حکایات مشوی کی تصریح و توضیح کی ہے، مگر حقیقتاً انہوں نے ”مشوی معنوی“ کے مضامین کی روشنی میں اولیاء اللہ کے مرتبے، ان کے طرزِ زیست اور ان کے چند خصائص پر روشنی ڈالی ہے۔ درمیان میں انہوں نے اپنے شیخ و مرشد حضرت خواجہ نقشبند کے حوالے سے بعض مسائلِ تصوف پر گفتگو کی ہے۔

”شرح دیباچہ مشوی مولانا روم“ کا متن ”نے نام“ کے نام سے شائع ہوا تھا، اور غالباً استاد خلیل اللہ خلیلی کے تصحیح و تحسیح اور اشاعت سے پہلے ”نے نام“ اور ”رسالہ نائیہ“ کے ناموں سے فہرست نگاروں نے اس کے خلیل نسخوں کا تعارف لکھا تھا، مگر اصلاً یہ محض ”شرح دیباچہ مشوی“ ہی نہیں ہے۔ زیرِ نظر ترجمے میں دیباچہ مشوی کی شرح و تفہیم تو صرف ۲۷ - ۲۸ صفحات میں ختم ہو جاتی ہے، اور کتاب کے باقی ۶۳ صفحات، جیسا کہ اوپر اشارہ کیا گیا ہے، بعض مسائلِ سلوک پر ”مشوی معنوی“ کی روشنی میں گفتگو پر مشتمل ہیں۔

زیرِ تبصرہ کتاب میں ”مشوی معنوی“ کے اقتباسات ہی میں نہیں، بلکہ مولانا یعقوب چرخی کی تحریر میں بھی احادیث کے حوالے دیے گئے ہیں، مگر ان میں سے بعض احادیث کا وجود مستند کتب حدیث میں نہیں، یا یہ احادیث محدثین کرام کے کٹے معیار پر پوری نہیں اترتیں۔ اس حوالے سے ”مشوی معنوی“ کے مترجم اور حاشیہ نگار قاضی سجاد حسین کا یہ بیان پیش نظر رہنا چاہیے (۲۰) :

حضرت مولانا اشرف علی صاحب رحمۃ اللہ علیہ نے ”کلید مشوی“ میں فرمایا ہے کہ صوفیاء اور بزرگوں کے کلام میں ایسی احادیث پائی جاتی ہیں جو احادیث کی کتابوں میں نہیں ہیں اور محدثین کے نزدیک ان کا حدیث ہونا ثابت نہیں ہوتا ہے تو ان بزرگوں کے اس فعل کی دو توجیہیں ہیں۔ ایک تو یہ کہ جس طرح محدثین نے خواب کی احادیث پر حدیث کا اطلاق کر دیا ہے، اسی طرح ان بزرگوں نے اپنے کشف وغیرہ کی بناء پر ان کو احادیث کہہ دیا ہے۔ دوسرے یہ کہ ان احادیث سے جو مقصد ہے، وہ دوسرے شرعی ولائل سے

بزرگوں پر حسن ظن غالب رہتا ہے جو کچھ سن لیتے ہیں، یا لکھا ہوا دیکھ لیتے ہیں، اس پر یقین کر لیتے ہیں۔ ان کو زیادہ چھان میں کی نہ عادت ہوتی ہے نہ مہلت۔ یہ وہ تبصرہ تھا جو مولانا تھانوی رحمۃ اللہ علیہ نے فرمایا۔ بہر حال مثنوی میں بہت سی احادیث وہ ہیں جو محدثین کی اصطلاح میں کسی طرح بھی حدیث کہلانے کی مستحق نہیں اور ایسی احادیث کو حدیث کہہ کر بیان کر دینے کے معاملہ میں محدثین کا طریقہ بہت سخت ہے۔ اسی طرح مولانا [رومی] نے مثنوی میں صحابہؓ سے متعلق بعض ایسے واقعات کا ذکر کیا ہے جن کا ذکر صحابہؓ کے حالات پر مشتمل کتابوں میں کہیں نہیں ملتا ہے، نیز مولانا نے مثنوی میں بعض آیات کی وہ تفسیر کی ہے جو معتبر مفسرین کے نزدیک کسی طرح درست نہیں ہے، لہذا مثنوی کا مطالعہ کرنے والوں کو ان امور کا لحاظ رکھنا چاہیے اور مثنوی کا مطالعہ محض تصور کی کتاب سمجھ کر کرنا چاہیے اور تصور کے سائل ہی میں اس کو شرع راہ بنانا چاہیے۔ مولانا کی بیان کردہ احادیث و تفسیر پر اعتقاد کرنا درست نہیں ہے^(۲)۔

جب محمد نذر بر راجحہ نے استاذ خلیل اللہ خلیلی کے مرتبہ "نے نامہ مولانا یعقوب چڑھی" کو اردو کے قالب میں ڈھالا ہے۔ قبل ازیں وہ مولانا یعقوب چڑھی کے مندرجہ ذیل رسائل کی تصحیح و تدوین اور ترجمے کی خدمت انجام دے چکے ہیں۔

۸ "رسالہ ابدالیہ" [متن]، اسلام آباد: مرکز تحقیقات فارسی ایران و پاکستان، ۱۹۷۸ء

"ابdalیہ" [ترجمہ]، لاہور: اسلامک بک فاؤنڈیشن، ۱۹۷۸ء

۹ "رسالہ انسیہ" [متن و ترجمہ]، اسلام آباد: مرکز تحقیقات فارسی ایران و پاکستان، ۱۹۸۳ء

"رسالہ انسیہ" راجحہ صاحب کی مرتبہ اشاعت سے پہلے ایک بار "مجموعہ ستہ ضروریہ" (بـ تصحیح اعجاز احمد بدایونی، دہلی: مطبع مجتبائی، ۱۳۱۲ھ) میں دوسرے رسائل کے ساتھ شائع ہوا تھا۔ دوسری بار "رسائل مشاہیر نقشبندیہ" (بـ تصحیح و ترتیب غلام مصطفیٰ خان، حیدر آباد سنده: محبوب پریس، ۱۳۷۸ء) میں شائع ہوا، تاہم راجحہ صاحب نے "مجموعہ ستہ ضروریہ" کی اشاعت اور کتاب خانہ گنج بخش - اسلام آباد کے اک خلیل نسخہ کا، اسے متبرکہ تصحیح کیا۔

۸ دو اثر غیر چاپی یعقوب چرخی [”رسالہ حواریہ: جمالیہ: شرح رباعی ابوسعید الی الحیز“] اور ”رسالہ شرح اسماء الحسنی“ کے متون، مجلہ ”دانش“ (اسلام آباد)، شمارہ ۱۳۶۲، بہار ۱۴۰۵ھ / ۱۹۸۵ء

۸ طریقہ ختم احزاب

”سہ رسائل حضرت مولانا یعقوب چرخی“ -- لاہور: میان اخلاق احمد اکٹیڈمی، ۱۹۹۷ء
اس مجموعے میں ”رسالہ حواریہ“ اور ”شرح اسماء الحسنی“ کا اردو ترجمہ، اور ”طریقہ ختم احزاب“ کا
منظوم متن مع ترجمہ شامل ہے۔

جناب محمد نذیر راجحہ کو وطنِ عزیز میں، مولانا یعقوب چرخی کی تحریروں کے حوالے سے، بلا مبالغہ سند کا درجہ حاصل ہو گیا ہے، وہ مولانا چرخی کی باقی ماندہ فارسی تحریروں کو بھی اردو میں منتقل کر رہے ہیں۔ زیرنظر ترجمہ ”شرح دیباچہ مشنوی مولانا روم“ نہایت سادہ اور سلیس زبان میں ہے، نیز جناب راجحہ نے کتاب میں آمدہ جملہ اشعارِ مشنوی، بلکہ دوسرے شعراء کے اشعار کی بھی تخریج کی ہے، اور اشعارِ مشنوی کی تخریج میں مشنوی کے فارسی متن (با مطابق اشاعت نیکلسون) کے ساتھ ساتھ اردو ترجمے (از قاضی سجاد حسین) کا حوالہ بھی دیا ہے، بلکہ اشعارِ مشنوی کا ترجمہ قاضی صاحب ہی سے لیا ہے۔ اسی طرح آیات قرآن، احادیث نبوی، اقوال صوفیہ کی تخریج کی ہے، اور متن میں جن صوفیہ کا ذکر آیا ہے، ان کا تعارف بہت مخت سے لکھا ہے۔ مثال کے طور پر مشہور قول من عرف نفسه فقد عرف ربہ، من عرف ربہ لا يخفى عليه شئ پر ان کا یہ حاشیہ ہے:

--- ملاحظہ فرمائیں : ”احادیث مشنوی“ [بدیع الز مان فروز انفر]، ۱۹۷۷ء، نقل از نجح البلاۃ ۲: ۵۲۷، منسوب بہ حضرت علی رضی اللہ عنہ، وجز احادیث نبوی، کنوں الحقائق ۹، اور مؤلف ”اللعلو المرصوع“ ۸۶ نقل ابن تیمیہ اسے موضوع گرداتا ہے، نیز ”کشف الحجب“ [شیخ علی بن عثمان بجوری] ۲۲۷، التصفیہ فی احوال المصونہ ۱۶۷، ۲۳۹۔

جناب راجحہ نے اپنے مقدمے میں ”احوال و آثار حضرت مولانا یعقوب چرخی“ پر روشنی ڈالی ہے (صفحات ۲۵ - ۲۶)۔ آغاز کتاب میں مولانا ابوالغیل خان محمد نے اپنی تقریظ میں جناب راجحہ کی اس

جمعیت پلی کیشنر کے ذمہ دار ”شرح دیباچہ مشنوی مولانا روم“ کی اشاعت پر اس لحاظ سے ہدیہ تبریک کے مستحق ہیں کہ انہوں نے اس کتاب کی اشاعت سے اردو زبان کے ذخیرے میں اضافہ کیا ہے، نیز مولانا یعقوب چرنی اور تصوف کے موضوع پر ایک نئی کتاب سامنے لائے ہیں، تاہم وہ اشعار مشنوی کی کتابت میں صحت کا کہیں کہیں خیال نہیں رکھ سکے۔ صفحہ ۷۰ کے آخر میں جو شعر لکھا ہے، صفحہ ۱۷ کے آغاز میں درج ترجمے سے اس کا کوئی تعلق نہیں، ترجمہ جس شعر کا ہے، وہ نقل ہی نہیں ہوا سکا۔

جناب راجحہ نے ترجمے کے لیے استاذ خلیل اللہ خلیلی کا تیار کردہ متن ”نے نامہ“، (بشمل اشعار ”مشنوی“) پیش نظر رکھا ہے اور اردو ترجمہ قاضی سجاد حسین سے لیا ہے، مگر ”نے نامہ“ میں مذکور اشعار مشنوی اور قاضی سجاد حسین کے ایڈیشن میں اختلاف متن موجود ہے۔ اس طرح ”شرح دیباچہ مشنوی مولانا روم“ میں شامل اشعار مشنوی کو قاضی صاحب کے فراہم کردہ فارسی متن کے مطابق ہونا چاہیے تھا، یا اردو ترجمے میں ”نے نامہ“ کے متن کے مطابق ترمیم کر لی جاتی تو مناسب ہوتا۔

امید ہے، تصوف اور صوفیہ کے احوال و آثار کے مطالعے میں ”شرح دیباچہ مشنوی مولانا روم“ سے مدد لی جائے گی۔

حوالی

۱۔ مولانا رومی ۱۹۶۶ء میں ”مشنوی معنوی“ سے فارغ ہوئے تھے۔ اسی دور کے لگ بھگ مادراء انہر کے بربان الدین زرنوچی نے ”تکفیم المعلم طریق اعلم“ میں ”الحکمة الفارسیة“ کہہ کر ”مشنوی“ کے دو شعر نقل کیے ہیں۔

۲۔ دیکھیے: اختر راهی، بر صیر میں مشنوی معنوی سے اقتداء، ”فکر و نظر“ (اسلام آباد)، جولائی ۱۹۷۸ء، صفحات ۳۷-۴۷، [یہی مقالہ ہے اضافات] ”جزئی آف دی ریسرچ سوسائٹی آف پاکستان“ (لاہور)، جنوری ۱۹۸۳ء، صفحات ۹۵-۱۱۶؛ وحید قریشی، مشنوی معنوی کی سرگزشت بر صیر پاک و ہند میں، ”مطالعہ ادبیات فارسی“، لاہور: یونیورسٹی اور بنیل کالج، ۱۹۸۷ء، صفحات ۲۱-۵۰۔

۳۔ خواجہ محمد پارسا، ”رسالہ قدسیہ“ (بامقدمہ و تحریک و تصحیح و تعلیقیت، ملک محمد اقبال)، راوی پندتی: مرکز تحقیقات فارسی ایران و پاکستان، ۱۹۷۵ء، ص ۱۱۵

میں آ رہا ہے۔

- ۷۔ خواجہ عبداللہ احرار کا ایک رسالہ ”والدیہ“ ہے جس میں ”مشنوی معنوی“ کے اشعار نقل ہوئے ہیں۔ دیکھیے: ”رسالہ والدیہ“ (باقعہ و مقدمہ عارف نوشانی)، مجلہ ”تحقیقات اسلامی“ (تہران)، سال ۹، شمارہ ۲-۱، صفحات ۶۵ - ۷۷ خواجہ عبداللہ احرار کے ”رقصات“ بھی ”مشنوی معنوی“ سے ان کے شغف کے گواہ ہیں۔ دیکھیے: عارف نوشانی (مرتب و مصحح)، ”رقصات احرار“، در ”احوال و سخنان خواجہ عبداللہ احرار“، تہران: مرکز نشر دانش گاہی، ۱۳۸۰، ص ۵۷۰ - ۵۷۱۔ اسی طرح ان کی مختفل کے حاضر باش اور ان کے مخطوطات کے جامع میر عبدالاول نیشاپوری نے متعدد مقامات پر ان کی زبانی ”مشنوی“ کی حکایات اور اشعار کا ذکر کیا ہے۔ بعض اشعار کے ساتھ یہ بھی لکھا ہے کہ ”ایں [بیت یا] ایيات مشنوی بر زبان مبارک ایشان بسیار می گذاشت۔“ دیکھیے: میر عبدالاول نیشاپوری، ”مخطوطات احرار“ (باقعہ و تصحیح عارف نوشانی)، حوالہ مذکورہ، ص ۱۳۸، ص ۲۱۲، ص ۲۲۰، ص ۲۵۰، ص ۲۵۹، ص ۲۷۹، ص ۲۸۲، ص ۲۸۷، ص ۲۹۳، ص ۳۰۲، ص ۳۱۵، ص ۳۱۱، ص ۳۱۸، ص ۴۰۲۔
- ۸۔ عبدالرحمن جائی، ”رسالہ النائی“ یا ”نے نام“ (بہ شمول ”نے نامہ مولانا یعقوب چرخی“)، مرتبہ خلیل اللہ خلیلی، کابل: انجمن تاریخ و ادب افغانستان، ۱۳۵۲ھ، صفحات ۱۵۹ - ۱۶۲۔
- ۹۔ ”لب بباب مشنوی مولانا روم“ چند مشنویوں کے ایک مجموعے ”گران مایہ مشنویات“ (رام پور: مطبع مشیں الاسلام، ۱۳۲۸ھ) میں شامل ہے۔ فہرست نگاروں نے درویش محمد بخاری کے انتخاب مشنوی کا ذکر ”مقاح التجید“ کے نام سے بھی کیا ہے۔ دیکھیے: احمد منزدی، ”فہرست نسخہ های خطی فارسی“، تہران: مؤسسه فرنگی مظفہ کی، ۱۳۵۱ھ، ص ۳۲۲۶ وہی مصنف، ”فہرست مشترک نسخہ های خطی فارسی پاکستان“، اسلام آباد: مرکز تحقیقات فارسی ایران و پاکستان، جلد سوم، ص ۱۲۳۵، جلد هفتم، صفحات ۲۳۱ - ۲۳۹؛ عارف نوشانی، ”فہرست نسخہ ہای خطی فارسی موزہ ملی پاکستان“، اسلام آباد: مرکز تحقیقات فارسی ایران و پاکستان، ۱۹۸۳ء، ص ۴۳۶۔
- ۱۰۔ دیکھیے: عبدالرحمن جائی، ”نکبات الانس من حضرات القدس“ (باقعہ و مقدمہ و پیوست مهدی توحیدی پور، تہران: کتابفرودی محدودی، ۱۳۳۶ھ)، فخر الدین علی بن حسین واعظ کاشف، ”رجالات عین الحیات“، حوالہ مذکورہ
- ۱۱۔ ”نے نام“ یعنی رسالہ ناسیہ مولانا یعقوب چرخی و رسالہ ناسیہ مولانا جائی، نیز دیکھیے: حاجیہ یے آقای حسین کاظم زادہ ایران شہر، ”تفصیر معنوی بردپیاجه مشنوی با وہ غزل از دیوان مش مولوی“، تہران: شرکت نسی حاج محمد حسین اقبال و شرکاء، ۱۳۳۲ھ
- ۱۲۔ زیر تصریحہ کتاب، ص ۵۰
- ۱۳۔ دیکھیے: اشاعت ”مشنوی معنوی“ (با ترجمہ و مقدمہ و حوالہ اردو از قاضی سجاد حسین)، لاہور: مؤسسه انتشارات اسلامی، ۱۹۸۳ء
- ۱۴۔ زیر تصریحہ کتاب، ص ۷۷، ص ۹۶۔ مولانا چرخی کے بقول: ”جانا چاہیے کہ اللہ تعالیٰ کا دیدار دنیا اور عرصی (دونوں) میں روا ہے جس طرح کہ ”طوازع“ [طوازع الانوار از قاضی عبداللہ بن عمر بیضاوی] اور دوسرا کتابوں سے معلوم ہوتا ہے اور معترضی اس کے مطلاقاً منکر ہیں، یعنی (اے) عقلي میں حائز سمجھتے ہیں اور اہل حق کے نہیں میں، جو اہل

-۱۹ ایضاً، ص ۱۲۰

- ۲۰ واضح رہے کہ قاضی سجاد حسین مرحوم کے "مقدمہ" منشوی کو مولانا ابو الحسن زید فاروقی نقشبندی مجددی نے "حرفاً حرفاً ملاحظہ فرمایا کہ اس میں مذکورہ بحثوں پر اپنے اطمینان کا اظہار کیا" تھا۔ دیکھیے: "منشوی معنوی" (باترجمہ و مقدمہ و حواشی اردو از قاضی سجاد حسین)، حوالہ مذکورہ، ص ۲۹
- ۲۱ قاضی سجاد حسین، مقدمہ "منشوی معنوی"، حوالہ مذکورہ، ص ۲۸
-